

Tapmadym

Category: Goşgular, Kitapcy
написано kitapcy | 26 январа, 2025
Tapmadym TAPMADYM

Ýaşap ýörse adam köp zat bilermiş,
Görenleň geljege sapak bolarmyş.
Ýagşylyk- ýagşy döp, göze ilermiş,
Ýagşy döpden görnüp duran tapmadym.

Ömür göwünleri bir-bire sapdym,
Agyr ýüklileriň yüklerin çekdim.
Myhmany sylaglap, ýogum bar etdim,
Myhmana kän gujak geren tapmadym.

Köp işlerde köpçülige gatnaşyp,
Ýoldaş bol diýseler alyslar aşyp,
Bendäň birin iki etmäge çalyşyp,
Birim iki edip beren tapmadym.

Ýitireniň ýitigini gözleşdim,
Ýykylyanyň taýan ýerin düzleşdim.
Ar-namysa gezek gelse yzlaşdym,
Namysym yzlaşjak ýaran tapmadym.

Bir pesi gördüjim mes etjek boldum,
Aglanyň ýanynda ses etjek boldum.
Ýekäniň ýanyny köpeltjek boldum,
Öz yzyna hiç eýeren tapmadym.

Şeýdip, derýa ýagşylygy kän atdym,
Balyk hem Halyk dek deň biler öýtdüm.
Mal, zat däl-de, mähir tamasyn etdim,
Bu tamany ödöp ýören tapmadym.

2019 ý. Goşgular